

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ സപ്തമസ്കന്ധേ പ്രഥമോഽധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ സപ്തമസ്കന്ധേ പ്രഥമോഽധ്യായഃ ॥

രാജോവാച

സമഃ പ്രിയഃ സുഹൃദ്ബ്രഹ്മൻ ഭൂതാനാം ഭഗവാൻ സ്വയം ।
ഇന്ദ്രസ്യാർഥേ കഥം ദൈത്യാനവധീദ്വിഷമോ യഥാ ॥ 1 ॥

ന ഹ്യസ്യാർഥഃ സുരഗണൈഃ സാക്ഷാന്നിഃശ്രേയസാത്മനഃ ।
നൈവാസുരേഭ്യോ വിദ്വേഷോ നോദ്യോഗശ്ചാഗുണസ്യ ഹി ॥ 2 ॥

ഇതി നഃ സുമഹാഭാഗ നാരായണഗുണാൻ പ്രതി ।
സംശയഃ സുമഹാജ്ഞാതസ്തദ്ഭവാംശ്ചൈതന്മർഹതി ॥ 3 ॥

ശ്രീശുക ഉവാച

സാധു പുഷ്പം മഹാരാജ ഹരേശ്ചരിതമദ്ഭൂതം ।
യദ് ഭാഗവതമാഹാത്മ്യം ഭഗവദ്ഭക്തിവർധനം ॥ 4 ॥

ഗീയതേ പരമം പുണ്യമൃഷിഭിർനാരദാദിഭിഃ ।
നത്യാ കൃഷ്ണായ മൂനയേ കഥയിഷ്യേ ഹരേഃ കഥാം ॥ 5 ॥

നിർഗുണോഽപി ഹ്യജ്ഞോഽവ്യക്തോ ഭഗവാൻ പ്രകൃതേഃ പരഃ ।
സ്വമയാഗുണമാവിശ്യ ബാധ്യബാധകതാം ഗതഃ ॥ 6 ॥

സത്ത്വം രജസ്തമ ഇതി പ്രകൃതേർനാത്മനോ ഗുണാഃ ।
ന തേഷാം യുഗപദ്രാജൻ ഹ്രാസ ഉൽലാസ ഏവ വാ ॥ 7 ॥

ജയകാലേ തു സത്ത്വസ്യ ദേവർഷീൻ രജസോഽസുരാൻ |
തമസോ യക്ഷരക്ഷാംസി തത്കാലാനുഗുണോഭജത് || 8 ||

ജ്യോതിരാദിരിവാഭാതി സംഘാതാന വിവിച്യതേ |
വിദന്ത്യാത്മാനമാത്മസ്ഥം മമിത്യാ കവയോന്തതഃ || 9 ||

യദാ സിസൃക്ഷുഃ പുര ആത്മനഃ പരോ
രജഃ സൃജത്യേഷ പുഥക് സ്വമായയാ |
സത്ത്വം വിചിത്രാസു രിരംസുരീശ്വരഃ
ശയിഷ്യമാണസ്തമ ഊരയത്യസൗ || 10 ||

കാലം ചരന്തം സൃജതീശ ആശ്രയം
പ്രധാനപുംഭ്യം നരദേവ സത്യകൃത് |
യ ഏഷ രാജന്നപി കാല ഊശിതാ
സത്ത്വം സുരാനീകമിവൈധയത്യതഃ |
തത്പ്രത്യനീകാനസുരാൻ സുരപ്രിയോ
രജസ്തമസ്താൻ പ്രമിണോത്യുരുശ്രവാഃ || 11 ||

അത്രൈവോദാഹൃതഃ പൂർവമിതിഹാസഃ സുരർഷിണാ |
പ്രീത്യാ മഹാക്രതൗ രാജൻ പൃച്ഛത്യേജാതശത്രുവേ || 12 ||

ദൃഷ്ട്വാ മഹാദ്ഭുതം രാജാ രാജസുയേ മഹാക്രതൗ |
വാസുദേവേ ഭഗവതി സായുജ്യം ചേദിദൃഭുജഃ || 13 ||

തത്രാസീനം സുരഘൃഷിം രാജാ പാണ്ഡുസുതഃ ക്രതൗ |
പപ്രച്ഛ വിസ്തിതമനാ മൂനീനാം ശുൺവതാമിദം || 14 ||

യുധിഷ്ഠിര ഉവാച
അഹോ അത്യദ്ഭുതം ഹ്യേതദുർലഭൈകാന്തിനാമപി |
വാസുദേവേ പരേ തന്ത്ത്വ പ്രാപ്തിശ്ചൈവസ്യ വിദിഷഃ || 15 ||

ഏതദ്വേദിതുമിച്ഛാമഃ സർവ ഏവ വയം മൂനേ |
ഭഗവന്നിന്ദയാ വേനോ ദ്വിജൈസ്തമസി പാതിതഃ || 16 ||

ദമഘോഷസുതഃ പാപ ആരഭ്യ കലഭാഷണാത് |
സമ്പ്രത്യമർഷീ ഗോവിന്ദേ ദന്തവക്ത്രശ്ച ദുർമതിഃ || 17 ||

ശപതോരസകുദ്വിഷ്ണും യദ്ബ്രഹ്മ പരമവ്യയം |
ശ്വിത്രോ ന ജാതോ ജിഹ്വായാം നാസ്യം വിവിശതുസ്തമഃ || 18 ||

കഥം തന്മിൻ ഭഗവതി ദുരവഗ്രാഹധാമനി |
പശ്യതാം സർവലോകാനാം ലയമീയതുരഞ്ജസാ || 19 ||

ഏതദ് ഭ്രാമ്യതി മേ ബുദ്ധിർദീപാർചിരിവ വായുനാ |
ബ്രൂഹ്യേതദഭ്യുതതമം ഭഗവാംസ്തത്ര കാരണം || 20 ||

ശ്രീശുക ഉവാച
രാജ്ഞസ്തദ്യച ആകർണ്യ നാരദോ ഭഗവാനൃഷിഃ |
തുഷ്ടഃ പ്രാഹ തമാഭാഷ്യ ശൃൺവത്യാസ്തത്സദഃ കഥാഃ || 21 ||

നാരദ ഉവാച
നിന്ദനസ്തവസത്കാരന്യകാരാർഥം കലേവരം |
പ്രധാനപരയോ രാജന്നവിവേകേന കൽപിതം || 22 ||

ഹിംസാ തദഭിമാനേന ദണ്ഡപാരുഷ്യയോർയഥാ |
വൈഷമ്യമിഹ ഭൂതാനാം മമാഹമിതി പാർഥിവ || 23 ||

യന്നിബദ്ധോദ്ഭിമാനോദ്യം തദ്യഥാത്പ്രാണിനാം വധഃ |
തഥാ ന യസ്യ കൈവൽയാദഭിമാനോദ്വിലാത്മനഃ |
പരസ്യ ദമകർതൂർഹി ഹിംസാ കേനാസ്യ കൽപ്യതേ || 24 ||

തസ്മാദ്ഭൈരാസുബന്ധേന നിർവൈരേണ ഭയേന വാ |
സ്നേഹാത്കാമേന വാ യുഞ്ജാത്കമഞ്ചിന്നേക്ഷതേ പൃഥക് || 25 ||

യഥാ വൈരാസുബന്ധേന മർത്യസ്തൻമയതാമിയാത് |
ന തഥാ ഭക്തിയോഗേന ഇതി മേ നിശ്ചിതാ മതിഃ || 26 ||

കീടഃ പേശസ്ത്യതാ രുദ്ധഃ കുഡ്യായാം തമനുസ്മരൻ |
സംരംഭഭയയോഗേന വിനതേ തത്സരൂപതാം || 27 ||

ഏവം കൃഷ്ണേ ഭഗവതി മായാമനുജ ഇൗശ്വരേ |
വൈരേണ പൂതപാപ്ചാനസ്തമാപുരനുചിന്തയാ || 28 ||

കാമാദ് ഭ്യേഷാദ്ഭയാത്സ്നേഹാദ്യഥാ ഭക്ത്യേശ്വരേ മനഃ |
ആവേശ്യ തദഘ്രം ഹിത്വാ ബഹവസ്തദ്ഗതിം ഗതാഃ || 29 ||

ഗോപ്യഃ കാമാദ്ഭയാത്കംസോ ഭ്യേഷാച്ചൈദ്യാഭയോ നൃപാഃ |
സംബന്ധാദ്യുഷ്ണയഃ സ്നേഹാദ്യുധം ഭക്ത്യാ വയം വിഭോ || 30 ||

കതമോഽപി ന വേനഃ സ്യാത്പഞ്ചാനാം പുരുഷം പ്രതി |
തസ്മാത് കേനാപ്യുപായേന മനഃ കൃഷ്ണേ നിവേശയേത് || 31 ||

മാതൃഷ്വസേയോ വശൈഭ്യോ ദന്തവക്ത്രശ്ച പാണ്ഡവ |
പാർഷദപ്രവരൗ വിഷ്ണോർവിപ്രശാപാത്പദാച്ചുഗുതൗ || 32 ||

യുധിഷ്ഠിര ഉവാച
കീദൃശഃ കസ്യ വാ ശാപോ ഹരിദാസാഭിമർശനഃ |
അശ്രദ്ധേയ ഇവാദാതി ഹരേരേകാന്തിനാം ഭവഃ || 33 ||

ദേഹേന്ദ്രിയാസുഹീനാനാം വൈകുണ്ഠപുരവാസിനാം |
ദേഹസംബന്ധസംബദ്ധമേതദാഖ്യാതുമർഹസി || 34 ||

നാരദ ഉവാച

ഏകദാ ബ്രഹ്മണഃ പുത്രോ വിഷ്ണോർലോകം യദുച്ഛയാ |
സനന്ദനാദയോ ജഗ്മുശ്ചരന്തോ ഭുവനത്രയം ||35 ||

പഞ്ചഷസ്ത്വായനാർഭാഭാഃ പൂർവേഷാമപി പൂർവജാഃ |
ദിഗ്യാസസഃ ശിശൂൻ മത്യാ ദ്വാഃസ്ഥൗ താൻ പ്രത്യഷേധതാം ||36 ||

അശപൻ കുപിതാ ഏവം യുവാം വാസം ന ചാർഹമഃ |
രജസ്തമോഭ്യാം രഹിതേ പാദമൂലേ മധുദ്വിഷഃ |
പാപിഷ്ഠാമാസുരീം യോനിം ബാലിശൗ യാതമാശ്വതഃ ||37 ||

ഏവം ശപ്തൗ സ്വഭവനാത് പതന്തൗ തൈഃ കൃപാലുഭിഃ |
പ്രോക്തൗ പുനർജന്മഭിർവാം ത്രിഭിർലോകായ കൽപതാം ||38 ||

ജജ്ഞാതേ തൗ ദിതേഃ പുത്രൗ ദൈത്യദാനവവന്ദിതൗ |
ഹിരണ്യകശിപുർജ്യേഷോ ഹിരണ്യാക്ഷോഽനുജസ്തതഃ ||39 ||

ഹതോ ഹിരണ്യകശിപുർഹരിണാ സിംഹരൂപിണാ |
ഹിരണ്യാക്ഷോ ധരോദ്ധാരേ ബിഭ്രതാ സൗകരം വപുഃ ||40 ||

ഹിരണ്യകശിപുഃ പുത്രം പ്രഹ്ലാദം കേശവപ്രിയം |
ജിഹ്വാംസുരകരോന്നാനാ യാതനാ മൃത്യുഹേതവേ ||41 ||

സർവഭൂതാത്മഭൂതം തം പ്രശാന്തം സമദർശനം |
ഭഗവത്തേജസാ സ്പൃഷ്ടം നാശകനോദ്ധാന്തുമുദ്യമൈഃ ||42 ||

തതസ്തൗ രാക്ഷസൗ ജാതൗ കേശിൻയാം വിശ്രവഃസുതൗ |
രാവണഃ കുന്ദകർണശ്ച സർവലോകോപതാപനൗ ||43 ||

തത്രാപി രാഘവോ ഭൂത്യാ ന്യഹനച്ഛാപമുക്തയേ |
രാമവീര്യം ശ്രോഷ്യസി ത്വം മാർകണ്ഡേയമുഖാത് പ്രഭോ ||44 ||

താവേവ ക്ഷത്രിയൗ ജാതൗ മാതൃഷ്യസ്രാതജൗ തവ |
അധുനാ ശാപനിർമുക്തൗ കൃഷ്ണചക്രഹതാംഹസൗ || 45 ||

വൈരാഗ്യബന്ധതീവ്രേണ ധ്യാനേനാച്യുതസാതതാം |
നീതൗ പുനർഹരേഃ പാർശ്വം ജഗമുർവിഷ്ണുപാർഷദൗ || 46 ||

യുധിഷ്ഠിര ഉവാച
വിദ്വേഷോ ദധിതേ പുത്രേ കഥമാസീൻമഹാത്മനി |
ബ്രൂഹി മേ ഭഗവൻ യേന പ്രഹ്ലാദസ്യാച്യുതാത്മതാ || 47 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം
സപ്തമസ്കന്ധേ പ്രഹ്ലാദചരിതോപക്രമേ പ്രഥമോദ്യായഃ ||